

# خودی اور آخرت

— ( ۳ ) —

کیا آخرت کا علم انسانی عقل سے ماورا ہے یا کسی حد تک اس کی دسترس میں رکھا گیا ہے؟ علامہ انبیا کو اعتراف ہے کہ اس ضمن میں بہت سے امور عقل سے باہر ہیں، تاہم آپ فرماتے ہیں:

”میرے نزدیک حیات بعد الممات انسانی کوشش اور فضل الہی پر منحصر ہے۔ بچوں کے لیے بعثت زیادہ آسان ہے کیونکہ بعثت کا مفہوم ہے ایک نئے Time System کے ساتھ adjust کرنے کا۔ بچوں کے لیے یہ زیادہ آسان ہے کیونکہ ہمارا time system ان کی فطرت میں پورے طور پر راسخ نہیں ہوتا۔ Ego کا نہایت گہرا تعلق time system سے ہے۔“

مرنے والوں سے اس زندگی میں اتحاد ممکن ہے، بعینہ اسی طرح جس طرح ہم آپس میں ملتے جلتے ہیں۔ مگر یہ اتحاد زیادہ تر گھٹایا یا کامل انسانوں سے ہوتا ہے کیونکہ Ego کی زندگی بعد از موت یقینی ہے۔ اس کے علاوہ گزشتہ تجربات کا اعادہ کر سکتے ہیں۔ عوام سے یہ امر محال ہے خواہ وہ بعد از مرگ زندہ بھی ہوں۔

بعثت ثانیہ Biological Phenomenon ہے۔ اس میں انسانی  
 کوشش کو بھی ایک حد تک دہل ہے اس کو انسانی achievement بھی کہہ سکتے ہیں۔  
 ابدی موت اور زندگی کا اصل قسم کے اعمال سے متبعین ہوتی ہے۔ میرے نزدیک اگر کوئی شخص اپنی  
 موت کا خواہشمند ہو تو وہ اسے حاصل کر سکتا ہے۔ علیٰ ہذا القیاس دوزخ اور جنت کے  
 character کی تعیین اسی مرحلہ پر منحصر ہے جو زندہ ٹھننے نے حاصل کیا ہو۔ یہاں تک کہ  
 پودوں اور حیوانوں کے لیے بھی مگر اس دوزخ اور جنت کی تعیین animal life اور  
 plant life کے سیلچ پر منحصر ہے۔ یہی حال سچوں کی زندگی کا ہے۔ زندگی کے مدارج بے شمار ہیں  
 اس ضمن میں بہت سے امور عقل انسانی سے باہر ہیں۔ ان کے متعلق بصیرت و ایمان اور ذرائع سے  
 پیدا ہوتا ہے۔ ان ذرائع کا تعلق فلسفہ سے نہیں ہے۔“

اس آفتاب سے یہ بات واضح ہو جاتی ہے کہ علامہ اقبال کے نزدیک حیات بعد الممات ایک ایسا  
 عالمگیر قانون ہے جس کا گہرا تعلق نظام زمانی time system سے ہے اور یہ قانون نباتات و  
 حیوانات تک میں کار فرما ہے۔ علامہ اقبال کے ان نظریات کو سمجھنے کے سلسلے میں قرآن حکیم کی مندرجہ  
 ذیل آیات گہرے غور و فکر کی مفتضی میں۔

يَعْلَمُونَ ظَاهِرًا مِمَّا خَلَقَ اللَّهُ السَّمَوَاتِ وَالْأَرْضِ وَمَا بَيْنَهُمَا الْأَبَاحِ وَأَجَلٍ مُّسَمًّى  
 وَإِنَّ كَثِيرًا مِّنَ النَّاسِ بِلِقَائِ رَبِّهِمْ لَكٰفِرُونَ ۝ (الروم ۶-۸)

”ترجمہ: یہ لوگ تو دنیا کی ظاہری زندگی کا علم رکھتے ہیں اور آخرت سے غافل ہیں کیا انہوں نے  
 کبھی اپنے آپ میں غور نہیں کیا؟ اللہ تعالیٰ نے زمین اور آسمانوں اور ان ساری چیزوں کو جو آج کے درمیان  
 ہیں برحق اور معینہ امکان کے ساتھ پیدا کیا ہے مگر اس پر بھی بہت سے لوگ اپنے رب سے ملاقات

۱۔ مفرداتِ راغب میں اجل کے معنی (عاجل کی ضد) ”دیر سے ہونے والا“ کے کیے گئے ہیں۔ اس کے معنی  
 ”مقررہ مدت“، ”موت“ یا ”نیچر خیر لمحہ“ بھی کیے جاتے ہیں۔ ہم نے اس کا ترجمہ ”میعینہ امکان“ Definite  
 Potentiality کیا ہے جو درجہ ما قبل سب مفاہیم پر محیط ہے۔

کے منکر میں۔

جس سیاق و سباق میں یہاں تفکر فی النفس کی دعوت دی گئی ہے اس سے معلوم ہوتا ہے کہ آخرت بطور اہل سستی، یعنی معتدئہ امکان کے طور پر، کائنات کی ہر چھوٹی بڑی چیز میں موجود ہے اور نفس انسانی میں غور و غور کرنے سے آخرت بطور ایک حقیقت کے قابل فہم ہے۔ آخرت اور اہل سستی دونوں کی حقیقت کو سمجھنے کے لیے زمان یعنی وقت Time پر غور لازم آتا ہے کیونکہ اسی کے حوالے سے بات سمجھ میں آسکتی ہے۔

وقت پر غور کیا جائے تو اس کے جو خواص ہمارے فہم میں آتے ہیں وہ تقریباً بے شبہاتی Impermanence کیفیت گزراں transience سلسلہ ترتیب و تدریج Successiveness اور ناقابل بازگشت ہونا Irreversibility ہیں۔ وقت کے ان خواص کو پیش نظر رکھ کر اگر انسان اپنی حقیقت پر غور کرے تو اس مادی عالم کے مناظر میں اُسے اپنا وجود مندرجہ ذیل چار حصوں پر مشتمل نظر آئے گا۔

۱۔ ایک حصہ جسم Body ہے جو اس کے اعضا و جوارح اور اس کے وظائف نفس یعنی حواس خمسہ اور غور و فکر کی استعداد پر مبنی ہے۔


۲۔ دوسرا حصہ رُوح Soul ہے، جس کی بدولت رشتہ جسم و جان قائم ہے اور جس کی بنا پر جسم ایک مردہ جسم اور زندہ جسم میں تمیز کرتے ہیں یا ایک جاندار اور بے جان میں فرق کیا جاتا ہے اور جس کی وجہ سے ایک ذی حیات کا وجود بے جان مادہ کے قوانین علت و معلول سے بلند تر سطح پر قائم ہوتا ہے۔

۳۔ تیسرا حصہ شخصیت Personality ہے جس کی بدولت ہم اپنے تمام تجربات سابق کو کام میں لانے کے قابل ہوتے ہیں یعنی ماضی میں جن خیالات، رجحانات، محرکات و نیات، فکر و عمل کی عادتوں اور یادوں سے ہمارا مخصوص نمونہ کردار تشکیل پایا ہے وہی ہماری شخصیت ہے۔

۴۔ چوتھا حصہ وہ مخفی نقشِ ہستی یا عینِ خودی Essence ہے جس سے انسان کے کردار کا رخ متعین ہوتا ہے یعنی جو کچھ بن سکتے کی صلاحیت اللہ تعالیٰ نے بالقبولہ انسان میں رکھ دی ہے اور جو ہماری اصل فطرت ہے۔ (قرآن کے الفاظ میں فطرت اللہ کو فطرت اناس سے تعبیر کیا گیا

ہے)۔ ان پاروں حصوں کو درج ذیل شکل کی مدد سے سمجھنے کی کوشش کیجیے۔

## عالمِ آخرت



## دُنیا

اس شکل میں مرکز سے باہر کر جانے والی لکیریں شکل کو تین حصوں میں تقسیم کرتی ہیں سب سے نیچے حصے میں زمان و مکان کے ابعاد dimensions ہیں جن میں جسم واقع ہے اور جس سے انسان کا زمانی و مکانی وجود یعنی مادی وجود قائم ہے۔ بائیں جانب ابدیت Eternity اور مکان Space کے ابعاد ہیں جن میں رُوح واقع ہے۔ رُوح ایک اسریرتی Divine Direction ہے جو جسم و جان کی شیرازہ بند ہے اور چونکہ یہ ماورائے زمان ہے اس لیے زوال ناپذیر ہے کیونکہ زوال ممکن ہے تغیر سے جو کہ خاصہ ہے زمان time کا۔ (جان لاک اسی لیے زمان کو فنا سے پہم Perpetual Perishing سے تعبیر کرتا ہے) رُوح چونکہ جسم کی ثنی ہے اس لیے اس کی مکانی حیثیت قابلِ فہم ہے لیکن اس کا ایک سرا ابدیت سے بھی وابستہ ہے جس میں انسان کا وہ مخفی نقش ہستی (جو عبارت ہے ارادہ ربی سے) پایا جاتا ہے۔ اللہ تعالیٰ کے قول کُن کا مخاطب تھا، ہے اور رہے گا۔ اس لیے رُوح درمیانی کڑی ہے۔



Image یا نقش ہستی جو ایک طرف تو ارادہ ربی ہے اور دوسری طرف بتقاضائے فطرت انسان کے حقیقی عین خودی Essence کی منتہا (وَالِیٰ رَبِّکَ مُنْتَهٰی) اس کے زمانی اور مکانی پہلو یعنی جسم کو مربوط کرتی ہے لیکن جہاں تک انسان کی شخصیت کا تعلق ہے اس کی ماہیت نفسیاتی ہے اور جو روحانی غننے کی صلاحیت رکھتی ہے بشرطیکہ وہ ارادہ ربی کو شعوری طور پر اپنا عین خودی قرار دے، انسان کی شخصیت چونکہ عبارت ہے اس کے انداز ہائے نگاہ، نیات و محرکات، رجحانات اور عادات و اطوار سے۔ شخصیت کئے اوصاف تغیر پذیر ہیں، اس لیے ان میں زمان کا عنصر یقیناً موجود ہے لیکن ان میں بقا کی بھی ایک شان پائی جاتی ہے کیونکہ گزرے ہوئے لمحات شخصیت میں باقی رہ جانے والے نقوش چھوڑ جاتے ہیں۔ اسی لیے شخصیت میں زمانی اور ابدی دونوں ابعاد موجود ہیں یا یوں کہیے کہ شخصیت زمان اور ابدیت کے ابعاد میں واقع ہے۔ شخصیت کے بقا و فنا کو قوتِ حافظہ کی تشکیل پر قیاس کیا جاسکتا ہے۔ اگر ہم قوتِ حافظہ پر غور کریں تو معلوم ہوگا کہ ایک طرف تو اس میں فنا کا امکان ہے کیونکہ ہم کئی باتیں بھول جاتے ہیں لیکن دوسری طرف اس میں بقا کا ایک پہلو بھی موجود ہے کیونکہ یاد کی صورت میں کئی باتوں کی بازگشت بھی ممکن ہوتی ہے۔ مزید غور کیا جائے تو واضح ہوگا کہ حافظہ گزری بسری باتوں کا اعادہ ہی نہیں بلکہ ایک تالیفی عمل Combinative or Integrative process بھی ہے جو کہ کسی مقصد کے حوالے سے ہی رُو بہ عمل آتا ہے۔ اس نقشے سے جو بات واضح کرنے کی کوشش کی گئی ہے وہ فقط یہ ہے کہ آخرت ایک ایسی حقیقت ہے جو انسان کی ابعاد ثلاثہ کی ایک بُعد dimension ہے۔ دوسری ابعاد زمان و مکان ہیں اور جہاں تک انسان کی شخصیت کے بقائے دوام کا تعلق ہے انسان اس کا امیدوار محض ہے اور اپنے حسن عمل اور فضل الہی کے سہارے اسے حاصل کر سکتا ہے۔ انسان کی معراج یہ ہے کہ وہ تمثال Divine image سے مطابقت پیدا کرنے کے لیے اپنی جان کھپا دے تاکہ وہ اپنے حقیقی نقش ہستی Essence کو بالفعل حاصل actualise کر سکے۔ غایت ارتقائے حیات بھی یہی ہے کہ انسان کو گڑھی جدوجہد کے اس پورے عمل Process سے، جس سے حیاتِ انسانی عبارت ہے، گزار کر اس مقام پر پہنچا دیا جائے جسے قرآن راضیۃ مرضیۃ، رجعت الی الرب، یا یریدون وجہ اللہ یا ملاقاتِ الہی سے تعبیر کرتا ہے۔

یا ایہا الافسان انا کا وح الیٰ ذلک کدحا فمقلیہ (۶:۸۴)

علامہ اقبالؒ نے خدا اور انسان کے اس باہمی تعلق کی نوعیت کو اپنی نظم ”مصور اور تصویر“ میں ایک نہایت ہی دلچسپ نمثیلی پیرائے میں پیش کیا ہے۔ تصویر اپنے مصور سے گلہ کرتی ہے کہ یہ بات قرین انصاف نہیں کہ میرا وجود تیرے ہنر کا رہین منت ہو اور تو میری نظروں سے پوشیدہ رہے۔ مصور تصویر کو خبر نہ پتا قناعت کرنے کا مشورہ دیتا ہے لیکن تصویر لہجہ بند ہے اور حدیث ابن ترانی سننے کو تیار نہیں جس پر مصور اسے راز کی بات بتلاتا ہے۔

تُو ہے میرے کمالات ہنر سے نہ ہو تو مید اپنے نقش گر سے  
میرے دیدار کی ہے اک یہی شرط کہ تو پنہاں نہ ہو اپنی نظر سے

اور یہ اس لیے کہ تمثال Divine Image اور انسان کی ماہیت اصلی اور کمنہ یا عین خودی Essence ایک ہی تصویر کے دو رخ یا ایک ہی حقیقت کے دو نام ہیں۔ اس لیے جو انسان اپنے آپ

کو پہچان لیتا ہے وہ دوسرے لفظوں میں خدا کو پہچان لیتا ہے (ومن عودت نفسہ فقد عرفت ربہ)

من بہ تلاش تو روم یا بہ تلاش خودم عقل و دل و نظر سمہ گم شدگان کو سے تو  
اگر خواہی خدا را فاش بینی خودی را فاش تر دیدن یا نمود

از سہ کس کنارہ گیر صحبت آشنا طلب ہم ز خدا خودی طلب ہم ز خودی خدا طلب  
علامہ اقبال کے ایسے تمام اشعار کا جن پر نظریہ وحدت الوجود کی تائید کا دھوکہ ہوتا ہے مطلب

فقط یہ ہے کہ انسان کو آئینہ تمثال Divine Image میں اپنا عین خودی Essence تلاش کرنا چاہیے۔

اگر زیری ز خود گیری ز بر شو خدا خواہی بخود نزدیک تر شو

نمود تیری نمود اس کی نمود اس کی نمود تیری

خدا کو تو بے حجاب کر دے خدا تجھے بے حجاب کرے

تلاش او کئی حُب نہ خود نہ بینی تلاش خود کنی حُب نہ او نیابی

مٹا دیا میرے ساقی نے عالم من تو پلا کے مجھ کو متے لا الہ الا ھو

آخری شعر میں عالم من و تو کے مٹنے سے یہ غلط فہمی پیدا نہیں ہونی چاہیے کہ امتیاز من و تو بھی مٹ جاتا ہے

حکیم حق شوسوئے خود گامزن کلات و عزتی ہو س را بر شگن  
 بنی نوع انسان کے لیے اللہ تعالیٰ کا آئینہ تمثال حضور رحمتہ للعالمین کی ذات بابرکات ہے۔  
 خلق، تقدیر و ہدایت ابتدا است رحمتہ للعالمین انتہا است

اسی لیے اللہ تعالیٰ نے خدا اور بندے کے درمیان تعلق بلکہ محبت کے لیے واحد ذریعہ اتباع رسول  
 مقبول قرار دیا ہے۔ قُلْ اِنْ كُنْتُمْ تُحِبُّوْنَ اللّٰهَ فَاتَّبِعُوْنِيْ يُحِبُّكُمْ اللّٰهُ۔

اس لیے شخصی دوام کے حصول کے لیے ناگزیر ہے کہ انسان اپنی تقویٰ خودی کو اسی نقشہ کے مطابق  
 قائم کرے جو تمثال خداوندی کا مقصود (یعنی آنحضرت صلی اللہ علیہ وسلم کی سیرت) ہے، جس قدر خودی

ہر شے کی تخلیق سے پہلے خالق کے ذہن میں اس شے کا ایک نقشہ یا تمثال موجود ہوتا ہے اور اس نقشہ  
 یا تمثال کا ظہور اس وقت ہوتا ہے جب وہ شے تخلیق کے مختلف مراحل سے گزر کر کمال کی آخری حدوں  
 تک پہنچتی ہے۔ کائنات کی تخلیق سے پہلے اللہ تعالیٰ کے ارادہ تخلیق کے پیچھے جو تمثال تھا وہ رحمتہ للعالمین  
 محمد مصطفیٰ (صلی اللہ علیہ وسلم) کی ذات باصفات تھی۔ چنانچہ ارشاد نبوی ہے کہ میں اُس وقت بھی نبی تھا  
 جب آدم ابھی مٹی میں تھے۔ اس سے مراد بالکل یہی ہے کہ ذہن خداوندی میں تکوین حیات کا جو نقشہ تھا  
 اس کا نقطہ کمال انسان اور انسانیت کا نمونہ کمال آنحضرت صلی اللہ علیہ وسلم تھے۔ گریحہ رحمتہ للعالمین مصور  
 کائنات کا نقشِ آخری ہے۔

اقبال انہی حقائق کی ترجمانی یوں کرتے ہیں:

ہر کجا ہنگامہ عالم بود رحمتہ للعالمین ہم بود

ہر کجا بینی جہان رنگ و بو آنکہ از خاکش بر وید آرزو!

یا ز نور مصطفیٰ اورا بہاست یا ہنوز اندر تلاش مصطفیٰ است!

شعلہ ہائے (وصدرا بر ایم نعت) تا چراغ یک محمد برفروخت


یہاں تا دوام کا سوالیہ تراہم گلا وہی نقش زندہ رہ سکتا ہے جو اس نقشِ آخر سے مطابقت رکھتا

ہے۔ اس لحاظ سے کہ جہاں جہاں ہمیں سے وہی انسان حیاتِ ابدی کا امیدوار و مستحق ہو سکتا ہے جو  
 اپنی تخلیق کے لیے اللہ تعالیٰ کے مطابق کرے۔

اس نمونے پر ڈھلے گی اسی قدر اُسے آخری زندگی میں دوام نصیب ہوگا۔ ظاہر ہے کہ جسے یُحِبُّکُمُ اللہ کا مقام حاصل ہو جائے خدا سے ثباتِ دوام عطا فرمائے گا۔ آخر اپنی محبوب چیز کو کون مٹانا چاہتا ہے اقبال اس حقیقت کو ایک شوخ انداز میں یوں پیش کرتے ہیں۔

چناں بزی کہ گز مرگ تست مرگِ دوام خدا ز کردہ خودت مسائرہ گردود

غرض یہ کہ انسان کا وجود البعدِ ثلاثہ یعنی زمان و مکان اور آخرت (ابدیت) پر مشتمل ہے اس کی جسمانی زندگی اگرچہ زمان و مکان تک محدود ہے لیکن اس کی روحانی اور شخصی و نفسیاتی زندگی کا رشتہ آخرت سے بھی قائم ہے۔ اگر وہ بقائے دوام کے لیے کوشش کرے تو وہ موت سے نجات پا سکتا ہے۔ اس حقیقت کی تفہیم کے لیے آنحضرت صلی اللہ علیہ وسلم نے ایک شکل کے ذریعے یوں توضیح فرمائی تھی۔



حضرت عبداللہ بن مسعود رضی اللہ عنہ سے روایت ہے کہ نبی صلی اللہ علیہ وسلم نے ایک مربع خط کھینچا اور اس کے درمیان میں سے ایک باہر کو نکلا ہوا خط کھینچا اور خط پر دونوں طرف نکلے ہوئے چھوٹے چھوٹے خط بنائے اور فرمایا یہ درمیانی خط انسان ہے اور یہ مربع خط اس کی اجل ہے جو اسے گھرے ہوتے ہے اور یہ خط جو باہر کو نکلا ہوا ہے وہ اس کی امید ہے۔ یہ چھوٹے چھوٹے خط آفات و اعراض ہیں۔ اگر اس سے بچا تو اس میں پھنسا اور اُس سے بچا تو اس میں پھنسا۔ (بخاری، مشکوٰۃ۔ باب الامل والمحصر)۔

اس نقشے میں آنحضرت صلی اللہ علیہ وسلم نے زمان و مکان کے ابعد و جن میں انسانی جسم واقع ہے

اور جس پر موت وارد ہوتی ہے، کو ایک مربع شکل کے خط سے ظاہر کیا اور اسے اہل سے تعبیر فرمایا۔ اگرچہ انسان اہل (موت) کے اسی مربع خط کے درمیان واقع ہے لیکن عموماً مستقیم پر قائم رہ کر اس حصارِ زمان و مکان کو توڑ کر اہل سے باہر نکل سکتا ہے۔ یہ اس کی اچھی امید یعنی "خَيْرَ الْمَا وَالْبَقِيَّتُ" الصَّالِحَاتُ خَيْرٌ عِنْدَ رَبِّكَ ثَوَابًا وَخَيْرًا أَمَلًا۔ (سُورَةُ الْبَقَرَةِ: ۲۶) ہے۔ لیکن اگر یہ امید قائم نہ ہو تو انسان کی شخصیت اسی حصار میں مجبوس جھوٹی امید (ذُرَاهُمْ يَأْكُلُوا وَيَشْتَبَعُونَ وَيُلْهِمُهُمُ الْآمَلُ فَسَوْفَ يَعْلَمُونَ۔ الحجر: ۳) کی وجہ سے اعراض و آفات کا شکار رہتا ہے۔ اس لحاظ سے دیکھا جائے تو انسان کا حُسنِ عمل ہی اسے بقائے دوام کا امیدوار بناتا ہے یعنی انسان کے اندر بقائے دوام کی جو زبردست خواہش پائی جاتی ہے اس کا وہ محض امیدوار ہے اور اس کے لیے عمل ایک ناگزیر شرط۔

یہاں اس حقیقت کی طرف اشارہ کرنا ضروری معلوم ہوتا ہے کہ قرآن حکیم میں ایک اصطلاح "وَجْهٌ" یا "وَجْهٌ رَبِّكَ" یا "وَجْهٌ اللّٰهِ" بکثرت استعمال ہوتی ہے جس کے معنی متناہل خداوندی Divine Image کے لیے جاتیں تو عین مناسب ہوگا۔ وجہ کے اصل معنی چہرہ کے ہیں۔ استقبال کے وقت سب سے پہلے چہرہ ہی سامنے آتا ہے اس لیے وجہ کے معنی ذات کے بھی کیے جاتے ہیں۔ اسی وجہ سے بعض مفسرین نے مندرجہ ذیل آیات میں وجہ ربک سے ذات باری تعالیٰ مراد لی ہے۔

مُحَلٌّ مِّنْ عَيْنَيْهَا فَإِنَّ وَجْهَ رَبِّكَ ذُو الْجَلَالِ وَالْإِكْرَامِ (۵۵: ۲۶-۲۷)۔ كَلِّ شَيْئٍ عِزِّ هَالِكٌ إِلَّا وَجْهَهُ (۲۸: ۸۸)

چنانچہ عام طور پر ان آیات سے یہی معنی اخذ کیے جاتے ہیں کہ با تشناہت ذات باری تعالیٰ ہر چیز فنا ہو جانے والی ہے لیکن مفردات القرآن میں امام رابع نے ان آیات کے اس قسم کے معانی پر ابی عبداللہ بن الرضا کا یہ تبصرہ نقل فرمایا ہے:

”سُبْحَانَ اللّٰهِ۔ یہ لوگ بہت بڑا کلمہ کہتے ہیں۔ آیت ہَالِكٌ إِلَّا وَجْهَهُ میں تو ”وجہ“ کے معنی جہتِ قصد کے ہیں اور مطلب یہ ہے کہ بقا صرف انہی اعمال کو حاصل ہوگی جن سے ذات باری تعالیٰ کا قصد کیا جائے۔ دیگر آیات بھی اسی معنی پر معمول ہیں اور یہی معنی یوید و ن وجہ اللہ (۳۸: ۳۰) کے ہیں یعنی جو لوگ رضائے الہی کے طالب ہیں“

ظاہر ہے کہ اگر محمولہ بالا دونہا بیت ہی معنی خیز آیات کا مفہوم وہی لیا جائے جس کی طرف امام رابع

نے ابی عبداللہ بن الرضا کے حوالے سے توجہ دلائی ہے تو وِجْر اللہ یا وِجْر رَبِّک کا معنی تمثال لیا جاسکتا ہے۔ چنانچہ علامہ اقبالؒ کا یہ دعویٰ کہ لغاتے دوام کے ہم امیدوارِ محض ہیں نہ کہ بر بنائے استحقاق تھدار بالکل صحیح نظر آتا ہے اور یہی دو آیات ان کے اس قول کا ناقابل تردید ثبوت مہیا کرنے کے لیے کافی ہیں۔

اس کائنات کی کسی حقیر سے حقیر چیز کی حقیقت پر بھی غور کیا جائے تو اس کی ساخت میں ایک مقصد کا زفرِ مانظر آتا ہے جس کے حصول کا ایک معینہ امکان **Definite Potentiality** اس میں پایا جاتا ہے جو اس کی "اجلِ مسمیٰ" ہے۔ ایک نئے سے بیج میں پائے جانے والے نباتی جنین کی اجلِ مسمیٰ یہ ہے کہ ایک روز وہ اپنے مقدرِ قدو قامت کو پہنچ کر اپنی زندگی کو مکمل کر دیتا ہے۔ اسی طرح ایک حیوانی جنین بھی اپنے مقدرِ قدربت کو پانے کے بعد اپنی اجلِ مسمیٰ تک پہنچ جاتا ہے۔ غرض دنیا میں جو بے شمار مظاہرِ حیات ہیں وہ اپنی اپنی زندگی کی خاص منازل کی طرف رواں دواں ہیں۔ دوسری طرف ان مظاہرِ حیات میں زندگی کی جو روئیں جاری و ساری ہیں وہ ایک قانون ارتقاء کے تحت اپنی ارتقائی منازل طے کر رہی ہیں اور کسی نہ کسی منزلِ ذمینی اپنی اپنی اجلِ مسمیٰ کی طرف گامزن۔ اور اسی کے نتیجے میں نباتات و حیوانات کی بے شمار انواع و اقسام معرضِ وجود میں آ رہی ہیں۔ اجلِ مسمیٰ درحقیقت ہر شے میں ارادہ ربّی کے تحت ظہور پذیر ہونے والا وہ واقعہ ہے جو کہ اس شے کے معینہ امکان کو ظاہر کر دیتا ہے اور چونکہ یہ اللہ تعالیٰ کے علم میں ایک ایسے نقش کی صورت میں موجود ہوتا ہے جو قولِ کُن کا مخاطب ہے اس لیے دنیا میں کوئی شے ایسی نہیں جس کی حقیقت کا آخری سرا ابدیت میں نہ پایا جاتا ہو۔ وہیں اس کی ابتدا ہے اور وہیں انتہا۔ مادوی سطح پر اجلِ مسمیٰ کسی نہ کسی نظم **Order** کے حوالے سے، حیاتی سطح پر کسی نہ کسی مقصد **Purpose** کے حوالے سے اور نفسیاتی سطح پر کسی نہ کسی عمینیت **Ideal** کے حوالے سے ظاہر ہو رہی ہے۔ حتیٰ کہ ایک ننھی مٹی چڑیا جو اپنی آشیان ساری کے لیے تنگے فراہم کر رہی ہے وہ غیر شعوری طور پر ایک ایسے نقش کی تکمیل میں مصروف ہے جس میں انڈے سینے کے عمل سے لے کر نچھولنے کی پرورش تک کا انتظام بھی شامل ہے۔ یہ ایک انگ بات ہے کہ گھونسلے کے لیے تنگے فراہم کرتے وقت اسے اس کا شعور ہو یا نہ ہو۔ اب اگر بالفرض کسی وجہ سے یہ نقش اپنے اتمام کو نہیں پہنچ سکتا۔ مثلاً انڈے دینے سے پہلے ہی اس کا آشیان برباد ہو جاتا ہے یا

کو اس کے انڈے پھوڑ دیتا ہے تو چڑیا کے لیے یہ صورت حال دوزخ سے کم نہیں لیکن اگر وہ نقش اپنے اتمام کو پہنچ جاتا ہے تو چڑیا کی جنت کو یا یہی ہے۔ غرض اس چڑیا کی جنت اس کی اپنی کوشش اور فضل الہی پر منحصر ہے۔ بالفرض اگر چڑیا کے شعور میں حیات بعد الموت کی قسم کا کوئی داعیہ موجود نہیں اور اس کی آخرت فقط اسی نظام زمانی (serial Time) میں مستقبل سے عبارت ہے تو اس کی آخرت بھی یہیں ہے اور حشر بھی یہیں۔ البتہ چڑیوں کی پوری نوع میں سے بقا صرف انہی کو حاصل ہوگی جسے اللہ تعالیٰ اپنے فضل کے ذریعے ارتقائی منازل طے کروانے کے بعد کسی نئی نوع (مخلوق مائتہ) تک پہنچانے کا ارادہ رکھتا ہو۔ چنانچہ کتنی انواع ایسی ہیں جو مٹا دی جاتی ہیں غرض حیوانات میں حیات مابعد الموت نوعی بقا کی صورت میں موجود ہے اور یہی کیفیت نباتات میں بھی پائی جاتی ہے اس قسم کا نوعی بقا حیاتیاتی انسان میں پایا جاتا ہے۔ لیکن انسان کے اندر خود شعوری کی وجہ سے انفرادی سطح پر بھی موت کے بعد زندگی کی نہایت زبردست آرزو پائی جاتی ہے اس لیے اس کے لیے موت کے بعد بھی ایک مستقبل ہے اور چونکہ یہ انسان کی مخصوص نفسیات کا ایک بنیادی تقاضا ہے اس لیے اس کے لیے ایک ابدی آخرت ہے۔

نفس انسانی کی دستوں، گہرائیوں اور بے کرائیوں کا جب بھی اندازہ لگانے کی کوشش کی گئی ہے تو اس کے ڈانڈے ہمیشہ آخرت سے جا ملے ہیں۔ یہاں تک کہ دورِ حاضر میں نفسیات کا علم بھی جو حقیقت نفس انسانی کے ایسے "سائنسی" مطالعہ پر مبنی ہے کہ انسانی شخصیت میں روحانی اور بعد الطبیعی نظریات کی گنجائش باقی نہ رہے، بتدریج ایسے حقائق منکشف کر رہا ہے جو انسان کی روحانی اساس پر دلالت کرتے ہیں۔ فرائڈ کو جدید نفسیات و تحلیل نفسی کے بانیوں میں سمجھا جاتا ہے جس کی سب سے بڑی دریافت لاشعور ہے۔ قدرت نے فرائڈ کو ناقابلِ درک (Intangible) حقائق کے ادراک کی خاص استعداد عطا فرمائی تھی جس کی طرف اشارہ کرتے ہوئے ارنسٹ جرنز لکھتا ہے "فرائڈ کے نزدیک لاشعور ایک ایسی ہی حقیقت تھی جیسی کہ کسی دھات ساز کے نزدیک دھات۔ لاشعور کے بارے میں فرائڈ کے افکانات بہت اہم ہیں مثلاً اس کی یہ دریافت کہ لاشعور اپنے اندر انسانی زندگی کے تمام چھوٹے بڑے واقعات کو من و عن محفوظ رکھتا ہے اور ان تمام واقعات کو سینکڑوں نیند کے عالم میں دہرا سکتا ہے اور یہ کہ ہر واقعہ لاشعور کے اندر اپنی جداگانہ حیثیت سے محفوظ رہتا اور امتدادِ زمانہ سے

ان میں ذرہ برابر تغیر نہیں ہوتا بہت اہم ہے اور یہ ظاہر کرتی ہے کہ لاشعور زمان و مکان سے آزاد ہے۔ لاشعور کے متعلق فرآئد کی یہ دریا فتیں آخرت کے بارے میں ناقابل تردید ثبوت مہیا کرتی ہیں۔ ڈاکٹر محمد رفیع الدین فرآئد کے نظریہ لاشعور کی بعض دریا فتوں کو قرآنی تعلیمات کے ثبوت کے طور پر پیش کرتے ہیں۔ وہ لکھتے ہیں:

«قرآن انسان کے نامہ اعمال کے متعلق تین باتیں بیان کرتا ہے:

آول، یہ کہ وہ انسان سے الگ نہیں ہوتا بلکہ اسی کا جزو لا ینفک ہوتا ہے۔ وَكُلُّ اِنْسَانٍ  
الرَّمِيْنَةُ لَظْمُوْرَةٌ فِيْ عُنُقِهِ (ہر انسان کے نامہ اعمال ہم نے اس کی گردن میں لٹکا رکھے ہیں)۔  
گویا انسان کا نامہ اعمال اس سے باہر کوئی قوت نہیں لکھتی بلکہ اس کی اپنی فطرت کی قوتیں ہی  
اسے لکھتی ہیں۔ یہ الگ بات ہے کہ تمام انسانی قوتوں کے عمل پر اللہ تعالیٰ نے فرشتوں کو مامور  
کر رکھا ہے

دوئم، یہ کہ اس کے نامہ اعمال کے اندر ہر چھوٹے بڑے عمل کا اندراج ہو جاتا ہے قیام  
کے دن جب انسان اپنا نامہ اعمال پڑھے گا تو پکار اٹھے گا: مَا لِهٰذَا الْاٰكْتِبَ لَا لِاِعَادُوْرٍ  
صَغِيْرَةٍ وَلَا كِبِيْرَةٍ اِلَّا اٰخَصَهَا داس نوشتہ عمل کو کیا ہے کہ میرا کوئی چھوٹا یا بڑا عمل ایسا نہیں  
جو اس سے رہ گیا ہو۔

سوئم، یہ کہ نامہ اعمال موت کے بعد انسان کے ساتھ جاتا ہے اور انسان اس کے مطابق اپنے  
اچھے اعمال کی جزا اور بُرے اعمال کی سزا پاتا ہے»

فرآئد پہلی دو باتوں کو مانتا ہے لیکن تیسری بات کا انکار کرتا ہے چنانچہ ڈاکٹر محمد رفیع الدین  
اس پر تنقید کرتے ہوئے لکھتے ہیں:

«جب تک اس تیسری بات کو نہ مانا جائے فرآئد کے نتائج مہمل رہتے ہیں۔ دراصل فرآئد

کے دونوں نتائج خود بخود تیسرے نتیجہ کی طرت رہنمائی کرتے ہیں»

ڈاکٹر رفیع الدین صاحب نے بڑے پتے کی بات کہی ہے کیونکہ انسان کے لاشعور میں اس کی زندگی  
کی تمام سرگزشت کا من و عن محفوظ رہنا آخر کسی نہ کسی مقصد کے لیے ہے اقدرتی طور پر سوال پیدا ہوتا  
ہے کہ وہ مقصد کیا ہے؟ فرآئد کے پاس اس کا کوئی جواب نہیں جبکہ قرآن حکیم اس کا ایک واضح مقصد



بیان کرتا ہے یعنی یہ کہ آخرت میں ان کے نتائج مرتب ہوں گے۔ درحقیقت آخرت کے حوالے سے فیئر لاشعور کہ ان صفات کی کوئی غایت بیان ہی نہیں کی جاسکتی۔

اسی طرح فرائڈ کے یہ دریافت بھی بہت اہم ہے کہ خواب کا عمل لاشعور کا ایک فعل یا عمل ہے جس میں لاشعور ابعاد زمان و مکاں سے آزاد ہو کر گزرے ہوئے واقعات کی از سر نو صورت گری کرتا ہے۔ لیکن یہاں بھی ایک خود عائد کردہ پابندی نے اس کی تحقیقات کو محدود کر دیا۔ فرائڈ نے عمل خواب کو فقط ماضی کے حوالے سے سمجھنے کی کوشش کی حالانکہ یہ بات قابل غور ہے کہ اگر لاشعور عالم خواب میں حال کی گرفت سے آزاد ہو کر ماضی کی سیر کر سکتا ہے تو مستقبل کی خبریں کیوں نہیں لاسکتا لیکن ایسے خواب جو مستقبل کی صحیح خبریں دیتے ہیں فرائڈ کے دائرہ تحقیقات سے یکسر خارج ہیں۔

فرائڈ کی اس معذوری کے لیے اس کی عادتِ فکر کو مورد الزم ٹھہرایا جاسکتا ہے جو حیاتیاتی خبر Biological Determinism میں محصور ہو کر رہ گئی تھی۔ حالانکہ وہ خود تسلیم کرتا ہے کہ لاشعور اس قسم کی جبریت سے آزاد ہے۔ چنانچہ لاشعور میں ماضی کے تمام واقعات کے من و عن محفوظ رہنے کی کوئی توجیہ و توجیح طبعی اور حیاتیاتی قوانین کی روشنی میں نہیں کی جاسکتی۔ اور یہی وجہ ہے کہ وہ نفس انسانی کو جسم انسانی سے ایک الگ شے Entity مانتا ہے جو الگ نفسیاتی قوانین کے تابع ہے لیکن جب وہ لاشعور کو محض وہی ہوئی جنسی خواہشات Repressions کا ایک ڈپو یا گودام مانتا ہے تو درحقیقت وہ نفس کو جبلت Instinct اور جسم کے تابع مان کر خود ہی اپنے موقف کی نفی کر دیتا ہے۔ چنانچہ آئورنیک Otto Rank کہتا ہے کہ فرائڈ کا ابتدائی نظریہ تکمیل آرزو Wish fulfilment Theory اس کے بعد کے نظریہ جبلت جنس سے کہیں بہتر اور صحیح تر تھا لیکن بعد میں فرائڈ نے آرزو کو جبلت جنس قرار دے کر لاشعور کو حیوانی سطح پر گرا دیا۔ چنانچہ فرائڈ کے اس علمی المیہ کو آئورنیک Biologizing the Unconscious کا نام دیتا ہے۔

فرائڈ کو اپنی زندگی کے آخری ایام میں اپنے نظریات میں تبدیلی پیدا کرنے کا احساس ہو گیا تھا اور اس نے یہ اعتراف کر لیا تھا کہ لاشعور تمام کا تمام بازداشتہ جنسی خواہشات Repressions پر ہی مشتمل نہیں اس لیے وہ لاشعور میں تخت اشعور یا قبیل شعور Preconscious کے علاوہ ایک

تیسری قسم کے لاشعور (جسے وہ لاشعور ثالث Third Consciousness کا نام دیتا ہے) کا وجود بھی تسلیم کرتا ہے۔ اسی طرح ایغو یا خودی کے بارے میں اگرچہ فرائڈ نے اپنی علمی زندگی کے شروع کے پچیس سال تک یہی نظریہ قائم کیے رکھا کہ ایغو تمام تر شعوری زندگی سے تعلق رکھتی ہے لیکن آخر کار اسے اس موقف کو بھی مسترد کرنا پڑا اور تجرباتی شہادت کی بنا پر یہ نظریہ قائم کرنا پڑا کہ ایغو میں لاشعور کا بھی بڑا عمل دخل ہے۔ اور خودی کا لاشعوری عنصر محض بازداشتہ جنسی خواہشات پر ہی مشتمل نہیں ہے بلکہ اس میں انسان کا اعلیٰ ترین جوہر بھی شامل ہے چنانچہ وہ تسلیم کرتا ہے کہ خودی کے حصہ لاشعور میں انسان کا اسفل ترین ہی نہیں بلکہ اعلیٰ ترین جوہر بھی موجود رہتا ہے۔

اپنی کتاب The Ego and the Id میں فرائڈ لکھتا ہے:

“Not only what is lowest but what is highest  
can be unconscious”

اپنی آخری تحریروں میں فرائڈ نے نفس انسانی کے بارے میں جو نظریہ قائم کیا اس میں اڈ ایغو id اور فوق الشعور Super ego علی الترتیب جبلت Instinct شعور Conscious اور فوق الشعور کے مترادف نہیں ہیں بلکہ سب سے زیادہ گہرا رشتہ اڈ id یعنی نفس آمارہ اور فوق ایغو Super Ego یعنی نفس توامہ میں پایا جاتا ہے جو ایک دوسرے کے ساتھ لاشعور میں نہایت ہی پُرآسما را اور گہرے طریقے سے مربوط ہیں۔ دوسرے لفظوں میں مجبور اور نقوی دونوں شعور سے نہیں بلکہ لاشعور سے ابھرتے ہیں اور شعوران کا ادراک کر کے عمل کی راہ متعین کرتا ہے۔ چنانچہ فرائڈ کو یہ اقرار کرنا پڑا کہ خودی کا ایک حصہ شخصی ضمیر اور انسان کی اعلیٰ ترین آرزوئوں پر مشتمل ہے جسے وہ عین خودی Ego Ideal یا فوق ایغو Super Ego کا نام دیتا ہے اور جو خودی کو ”الہامی انداز میں سخت تحکمانہ لہجہ کے ساتھ حکم دینے کی صلاحیت رکھتی ہے۔ قرآن کے الفاظ میں ہم اسے نفس توامہ سے موسوم کر سکتے ہیں۔ جیسا کہ فرائڈ نے واضح کیا ہے۔ نفس توامہ کا مبداء و ماخذ بھی لاشعور ہی ہے۔ اگرچہ اس کا عمل ہمیشہ شعوری سطح پر ہوتا ہے۔ قرآن حکیم جب نفس انسانی کی حقیقت کے بارے میں یہ کہتا ہے:

فَالصَّامِتُ فَجْرًا وَتَقْوَلُهَا

تو فجور اور تقویٰ دونوں کو لاشعوری قرار دیتا ہے۔ چنانچہ فجور کا الہام تو حیلّت جنس کے حوالے سے فراتذکی سمجھ میں آگیا لیکن تقویٰ کا الہام اس کی سمجھ میں نہ آسکا۔ لیکن قرآن حکیم جب یاد دلاتا ہے کہ **وَأَشْهَدُهُمْ عَلَىٰ أَنفُسِهِمْ ۗ أَلَسْتُ بِرَبِّكُمْ ۗ قَالُوا بَلٰی ۗ شَهِدْنَا**۔ تو وہ اس حقیقت کی طرف رہنمائی کر رہا ہوتا ہے کہ لاشعور کی گہرائیوں میں خیر ہے نہ کہ شر۔ شر کا وجود لاشعور کی نسبت سطحی تہوں میں ہوتا ہے اور خیر کا اس کی انتہائی گہرائیوں میں، بلکہ **فِي الْفُسْكُمُ أَفَلَا تُبْصِرُونَ** کے مطابق ارشاد باری تعالیٰ ہے کہ میں زمین و آسمان میں نہیں سہا سکتا لیکن قلبِ مؤمن میں سما جاتا ہوں۔ دوسرے نغظوں میں ہم لوگوں بھی کہہ سکتے ہیں کہ **عَرْشِ الْإِلٰهِ** لاشعور میں بھی ہے۔ چنانچہ جوں جوں ہم اپنے لاشعور کی

یہ قرآن حکیم میں **عَرْشِ** کی اصطلاح کئی مواقع پر استعمال ہوئی ہے۔ مثلاً سورۃ رعد میں ہے کہ اللہ تعالیٰ نے آسمانوں کو بغیر ستونوں کے ٹنڈ کیا اور پھر عرش پر مستوی ہوا۔ سورۃ ہود میں ہے کہ اللہ تعالیٰ نے زمین و آسمان چھ ایام میں پیدا کیے اور پانی پر اپنا عرش قائم کیا۔ سورۃ یونس میں ہے کہ اللہ تعالیٰ نے زمین و آسمان چھ ایام میں پیدا فرمائے، پھر عرش پر مستوی ہو کر تدبیر امر (انتظام کائنات) کر رہا ہے۔ سورۃ زمر میں ہے کہ فرشتے عرش کے گرد گھیرا باندھے ہوئے ہیں۔ ان تمام آیات سے یہ ظاہر ہوتا ہے کہ عرش کو کسی قسم کی مکانیت پر تکیا کرنا صحیح نہیں۔ عرش سے مراد ٹھکانا اور مسکن نہیں بلکہ حق تعالیٰ کی سلطنت و حکومت کی طرف اشارہ ہے۔ امام زہدی کے نزدیک استواء علی العرش سے مراد نفاذ قدرت اور ارادہ کا جاری ہونا ہے۔ کرنی رحمۃ اللہ علیہ فرماتے ہیں کہ عرش پر مستوی ہونا اللہ تعالیٰ کی ایک صفت ہے جس کی کیفیت انسانی فہم سے بالاتر ہے۔ حضرت امام غزالیؒ فرماتے ہیں کہ **عِندَ اللّٰهِ** العزت کا گھر ہے لیکن اس سے کسی شخص کو یہ خیال نہیں پیدا ہوتا کہ خدائے قدوس خفیفاً کعبہ مکرّمہ میں سکونت پذیر ہے۔

اس لیے عرش کے متعلق ہمارے فہم کے لیے صرت ہی تصور کافی ہے کہ یہ اللہ تعالیٰ کا مرکز تجلیات ہے۔ گویا خداوند عالم کے عرش پر مستوی ہونے سے مراد اپنی صفات خالقیت، ربوبیت، رحمانیت اور رحیمیت کو ظہور میں لانا اور دنیا میں نافذ کرنا ہے۔ پھر اس میں کیا تشک ہے کہ قلبِ مؤمن اللہ تعالیٰ کی تجلیات کا خاص مرکز بن سکتا ہے۔ اسی ضمن میں علامہ اقبالؒ کا ایک جملہ بھی قابلِ غور ہے:

In one word God's infinity is intensive,  
not extensive

گہرائیوں سے رابطہ قائم کرتے ہیں، ہمیں ایسی خبریں ملتی ہیں جو بالکل سچی اور مبنی برحقیقت ہوتی ہیں خواہ یہ ماضی کے بارے میں ہوں یا مستقبل کے۔

اس ضمن میں حقیقتِ خواب کے بارے میں ایک حدیث سید معنی خیر ہے۔ جسے حافظ ابن قیم نے کتاب الروح میں درج کیا ہے۔ ابن عمرؓ سے روایت ہے کہ حضرت عمرؓ نے حضرت علیؓ سے تین سوالات کیے۔ فرماتے ہیں جن میں سے ایک یہ بھی تھا کہ انسان خواب دیکھتا ہے، پھر کوئی سچا ہوتا ہے اور کوئی جھوٹا۔ ان کے بارے میں حضور نبی اکرم صلی اللہ علیہ وسلم نے کیا فرمایا تھا حضرت علیؓ نے فرمایا "ہاں، میں نے رحمتِ عالم سے سنا، آپ فرما رہے تھے کہ جب انسان گہری نیند سو جاتا ہے تو اس کی رُوح عرشِ الہی تک چڑھتی ہے پھر جو عرش سے ورے بیدار ہوتا ہے (اور کچھ خواب دیکھتا ہے) تو اس کا خواب سچا ہوتا ہے ورنہ جھوٹا حضرت عمرؓ نے فرمایا "حیرت ہے کہ کبھی انسان خواب میں ایسی بات دیکھتا ہے جس کا اس کے دل میں کھٹکا بھی نہیں گذرا ہوتا۔ اس پر حضرت علیؓ نے فرمایا: حق تعالیٰ کا فرمان ہے اللہ یتوفی الانفس الخ اللہ تعالیٰ موت کے وقت رُوحیں قبض کر لیتا ہے اور جو فوت نہیں ہوتے ان کی بھی رُوحیں نیند میں قبض کر لیتا ہے پھر وہ رُوحیں روک لیتا ہے جن پر موت کا فیصلہ ہو چکا ہوتا ہے اور دوسری رُوحیں ایک معینہ مدت کے لیے چھوڑ دیتا ہے جن رُوحوں کو نیند میں چڑھایا جاتا ہے وہ جو کچھ آسمانوں میں دیکھ آتی ہیں وہ تہاں ٹھیک ہوتی ہیں پھر جب وہ اپنے جسموں میں لوٹ آتی جاتی ہیں تو انہیں راستے میں شیطان مل جاتا ہے اور ان کو جھوٹی باتیں بتلا دیتے ہیں۔ ایسے خواب جھوٹے ہوتے ہیں۔"

طبرانی میں ابن عباس والی روایت بھی اسی کے ہم معنی ہے۔ ایک ضعیف روایت میں ابو الدرداء کا بیان ہے کہ جب انسان سو جاتا ہے تو اس کی رُوح اوپر کو چڑھتی ہے یہاں تک کہ عرش کے پاس

(بقیہ حاشیہ ص ۴۴ پر) یعنی ذاتِ الہیہ کی لامتناہیت اس کی افزونی اور توسیع میں ہے نہ کہ امتداد اور پیمائش میں۔

پھر قرآن کی مشہور آیت نور دسورہ نور: (۳۵) کی تشریح میں علامہ اقبال کا یہ ارشاد بھی بہت معنی خیر ہے کہ آیت کے شروع میں اگرچہ اللہ کو زمین و آسمان کا نور کہا گیا ہے لیکن ترکیب استعارہ میں مشکوٰۃ مصباح، زجاج اور کرب کے الفاظ اسے کوئی مشکوٰۃ نظر نہ لگتی جیسے مرکز تجلیات قرار دے کر اللہ کے شخصی تصور پر دلالت کرتے ہیں۔ (دیکھیے خطبہ ۲۱ تشکیل جدید الہیات اسلامیہ)۔

پہنچ جاتی ہے۔ پھر اگر وہ پاک ہوتا ہے تو رُوح کو سجدے کی اجازت ملتی ہے ورنہ نہیں۔  
حضرت نبی کریم صلی اللہ علیہ وسلم نے روایاتے صدائے صمد کو اجزائے مبشرات نبوت میں شمار کیا  
ہے۔ مشکوٰۃ، بخاری اور مسلم میں احادیث موجود ہیں۔

قرآن حکیم میں چھ خواب بیان ہوئے ہیں جن میں سے تین انبیاء کے ہیں یعنی سورۃ نوح میں حضور  
نبی کریم صلی اللہ علیہ وسلم کا یہ خواب کہ آپ مومنین کے ساتھ بڑے امن سے سر منڈوا کر مسجد حرام  
میں داخل ہوں گے۔ سورۃ الصافات میں حضرت ابراہیم علیہ السلام کا یہ خواب کہ وہ اپنے پیٹے  
کو ذبح کر رہے ہیں۔ اور سورۃ یوسف میں حضرت یوسف علیہ السلام کا یہ خواب کہ سورج، چاند اور  
گیارہ ستارے آپ کے سامنے سجدہ ریز ہیں۔ ان انبیاء کے خوابوں کے علاوہ سورۃ یوسف میں  
تین غیر نبی آدمیوں کے خواب یعنی عزیز مصر اور حضرت یوسف کے دو قیدی ساتھیوں کے خواب ہیں۔  
یہ سب کے سب خواب مستقبل سے تعلق رکھتے ہیں اور کچھ خواب واقعتاً اور کچھ تاویلًا حروف بحرف  
سچ ثابت ہوتے ہیں۔ ہمارے صلحاء اور صوفیاء نے مرنے والوں سے خواب کے دوران ملاقاتوں  
کو بہت اہمیت دی ہے بلکہ انہیں حقیقت پر محمول کیا ہے۔ اس ضمن میں خود علامہ اقبال کیا  
نظریہ رکھتے ہیں، اس پر ”اقبال کے حضور میں“ (۱۵ فروری ۱۹۶۸ء) میں سے مفرد ترجمہ ذیل اقتباس  
روشنی ڈالتا ہے۔

”اب حضرت علامہ نیکے سے ٹیک لگاتے بڑے آرام اور اطمینان سے گفتگو فرما رہے  
تھے۔ طبیعت بفضلہ سنبھلی ہوتی تھی پھر دفعتاً اٹھ کر بیٹھ گئے اور فرمایا: ”میں نے تم سے  
پہلے بھی کہا تھا اور اب پھر کہتا ہوں جاوید کی والدہ بخت تانیہ حاصل کر چکی ہے۔  
بظاہر حضرت علامہ نے جو کچھ فرمایا اس کا موضوع سے کوئی تعلق نہ تھا اور تھا بھی تو بہت  
دور کا۔ انہوں نے جو کچھ فرمایا دفعتاً اور بالکل غیر متوقع طور پر، گو باعتبار موقع محل نہایت  
مناسب“ ارشاد ہوا۔

مجھے ایسا محسوس ہوتا ہے جیسے اس نے مجھ سے خود کہا ہے میرا خستر ہو چکا، جاوید کی بھوپھی  
بھی آجکل یہیں ہے اور وہ بھی کہتی ہے میں نے خواب میں دیکھا ہے بھائی مجھ سے کہہ رہی تھی  
جاویدانو کو دیکھ آؤ“

میں کچھ متعجب تھا اور کچھ خاموش۔ حضرت علامہ نے پھر فرمایا:  
 ”بعض اوقات خوابوں میں اس قسم کے اشارے ہو جاتے ہیں، گو یہ فیصلہ کرنا مشکل ہوتا  
 ہے کہ اشارات داخلی احساسات ہیں یعنی محض اپنے خیالات ہیں یا فی الواقعہ خارج سے کوئی  
 خبر ملتی ہے۔“

فرمایا ”یہ خارج سے خبر ملنا بھی خواب کی حالت میں ہو یا بیداری میں، ایک بڑا نازک اور غریب  
 مسئلہ ہے جس کا حل آسان نہیں۔“

حضرت علامہ اقبال رگ گئے۔ پھر ارشاد ہوا ”مادی علوم نے تو بے شک ترقی کر لی ہے لیکن  
 مادی علوم سے اس قسم کے مظاہر کی تحقیق میں کوئی مدد نہیں ملتی۔ ہماری توجہ حیاتیات اور نفسیات  
 پر ہونی چاہیے۔“

خواب نمیند کی کیفیات سے تعلق کھتی ہے اور نمیند کو موت کے مترادف قرار دے کر اللہ تعالیٰ نے  
 خود ہمیں اس میں غور و غوض کی دعوت دی ہے۔

اللَّهُ يَتَوَفَّى الْأَنفُسَ حِينَ مَوْتِهَا وَالَّتِي لَمْ تَمُتْ فِي مَنَاصِحِهَا فِيمَسْكُ الْاَلَّتِي قَضَىٰ  
 عَلَيْهَا الْمَوْتَ وَيُرْسِلُ الْأُخْرَىٰ إِلَىٰ أَجَلٍ مُّسَمًّى، إِنَّ فِي ذَٰلِكَ لَآيَاتٍ لِّقَوْمٍ  
 يَتَفَكَّرُونَ - (سورہ زمر: ۴۲)

اس آیت کی روشنی میں غالباً یہ کہنا بے جا نہ نہیں ہوگا کہ خواب کی حقیقت پر غور کرنے سے حیات  
 بعد الموت کی حقیقت سمجھ میں آسکتی ہے۔ بعینہ اسی طرح جس طرح اس دنیا کی دیگر اشیاء اور مظاہر  
 پر غور کرنے سے ان کی حقیقت ہمارے فہم و ادراک میں آتی ہے۔ (رباطی)